

కోడలకంఠోఅత్తలికం

కోడలు లలిత, ఇంటికి వస్తూంటే గుమ్మందగ్గర దిష్టి తీసి హారతి యిచ్చింది రమణమ్మ సగర్వంగా సంతోషంతో. హారతి వెలుగుల్లో నిగారిం చేసుకుంటే చెక్కిళ్ళతో భవిష్యత్తును గూర్చి కలలుకనే కాకుండా కన్నుల్లో ఆ పదిహేనేళ్ళ పడుచు అమానుకపు మొహం చూసేసరికి రమణమ్మకి తన వివాహమూ, భర్తతో తను గృహప్రవేశం చేస్తూంటే అత్తగారు వెంకాయమ్మ యిచ్చిన హారతి జ్ఞాపకం వచ్చేయి. తను ఎన్ని కలలుకంది భర్తతో భవిష్యత్తులో ఎంతో ఆనందించామని? అంతా ముప్పే యేళ్ల నాటిమాట! కొన్ని యుగాలు గడిచినప్పటికీ ఈలోగా ఎన్నియూర్లు? కాపరానికి రాగానే తన ఆశలన్నీ అడియాసలయ్యాయి. నిమిష నిమిషానికి అత్తగారి సాధింపుల్లో మనస్సు వేగిపోయింది. జీవితం వాడిపోయింది. రాత్రిం బగళ్ళు వంటింట్లో చాకిరితో, తిట్ల బహుమానాల్లో దిగనారిపోయింది. భయం, సంకోచం లేకుండా భర్తతో గడియగడవటానికి గాని బయటికి తిరగడానికి గాని తను నోచుకోలేదు. తపించిన తన మనస్సు విశే ఆప్తులులేక తనలోనే దహించుకుపోయింది. తను సిగ్గు దొంతరలతో అమానుకంగా హారతిచ్చే అత్తగారి చిరునవ్వు మొహం చూసేటప్పుడు ఆనవ్వులోనే తన జీవితం ఆ పళ్ళోకిందబడి నలిగిపోతుందని ఎల్లా అనుకోగలడు?

లలిత కాపురానికి వచ్చింది. రమణమ్మలో అంతర్భూతిమై, అలాగారిపోయిన నిస్పృహ యిప్పుడు లలిత రావటంతోనే కట్టవలు తెగి అధికారరూపంగా కోపంతో కనిపిస్తో చలాయించటం మొదలెట్టింది. ఆనలు లలితపై తనకి నిరంకుశాధికారం ఎవరుయిచ్చేరు, ఎల్లా వచ్చింది అన్న విమర్శ లేకపోయింది రమణమ్మకు. తను చిన్నప్పుడు అత్తగారివల్ల పడిన బాధను లలితద్వారా తీర్చుకోటం మొదలెట్టింది.

కాపరాని కొచ్చిన కుర్చాటినుంచి ఇంటిపవంతో లలితపై బడది. వచ్చిరాని జ్ఞానంతో అభం సుభం తెలిసిన లేతవయస్సులో పూర్తిగా అపరిచితులైన వ్యక్తుల బుద్ధిలో వారివారి అవసరాలు గుర్తించుకు పనులు చేస్తూ, వాళ్ళ ఆగ్రహాను గ్రహాలకి తలబగ్గుతూ నాలుగు గోడలమధ్య జీవితం

గడిచే ప్రేమ పురుషునికంటే అన్నివిధాలా సమర్థురాలేమో?

“పాపం రాణిగారు ఇంకా అంతఃపురం లోంచి దిగిరాలేదులా వుంది” అంటోంది రమణమ్మ పొద్దున్నే. చాచే భర్తమాస్తాల్ని తప్పించుకుని, వెళ్ళొస్తుండుకు చిరుకోపం చూచించే అతని మొహం చూడనట్లు మొహం పెట్టి “వస్తున్నా నత్తయ్యా” అంటూ మేడ మెట్లు దిగి వస్తోంది లలిత. లలిత అల్లా మెట్లు దిగుతూంటే రమణమ్మకి మనస్సులో అదే మెట్లు 80 ఏళ్ళ క్రింద తను దిగుతూండడం, గదిలో భర్త చిరాకూ (తను వెళ్ళిపోతున్నందుకు), క్రింద తన అత్తగారి కేకలా అంతా జ్ఞాపకంవచ్చింది. అప్పుడు తను ఎంత బాగపడింది? పాపం లలితకి ఎంత కష్టం వేసిందో?

నిట్టల శ్రీరామమూర్తి

“ఏమీ లేదులే అమ్మా, దానీదీ పాల వాళ్ళూ వస్తారు. కాస్త పెందరాజే లేసుండా లి పెద్దదాన్ని నేను లేవలేనని” అని పూరుకుంది రమణమ్మ. లలితమీద ప్రయోగిద్దామనుకున్న తిట్లన్నీ వాటంతటానే లోలోపలనే హరించుకుపోయాయి. ఆ వేళ రమణమ్మ వంటచేసింది. “నువ్వెళ్ళి వాడి కేం కావాలో చూసుకో అమ్మా, నేనిక్కడ పనులు చూసుకుంటానులే” అని పెందరాజే మేడమీదికి పంపించేసింది రమణమ్మ రాత్రి భోజనాలు కాగానే. లలితకి అనిపించింది “తన అత్తగారు ఎంతో మంచి వారు.”

ఆశోజు లలిత కిటికీలో అద్దం వుంచి దువ్వెన్న ముక్కతో తల దువ్వెసుంటోంది (భర్త తెచ్చే దువ్వెనలన్నీ ఆడబడుదులే లాక్కంటారు మరి.) పొరపాటున చేయి తగిలి అద్దం క్రింద పడింది. అద్దం ముక్క ముక్కలైపోయింది. లలిత గుండెల్లో రాయి పడింది. “అమ్మా వదిలేం అద్దం క్రింద పారేసిండ్” అని అరిచింది లలిత ఆడబడుచు నూర్చుకుంటే. “ఏమిటరా ఆ చప్పుడు” అంటూ రమణమ్మ వైకి వచ్చింది.

“అయిందీ. నేను అనుకుంటూనే వున్నాను. ఎప్పుడో ఆ కాస్తవనీ అవుతుం

దని. నిజేపంలాంటి అద్దం ఎల్లా ముక్కలై పోయిందో? అదేం చేతులమ్మా మరీనీ. నా చిన్నప్పటినుంచి వస్తోంది ఆ అద్దం. కొందామం లే దొరుకుతుందా?” అంటూ ప్రారంభించింది రమణమ్మ. సాయంత్రం దాకా అల్లా సాశిస్తూనే వుంది ఏదో వంక బెట్టి. లలిత లేత హృదయం దిగాలుపడిపోయింది. ఆ కాస్త అద్దంకోసం అంతగా తన్ని వేపుకు తినడమా. తనూ మనిషేననీ, తనకూ హృదయం వుందనీ తను ఎంత బాగ పడిపోతోందో గ్రహించిందా ఆ విడ? తన అత్తగారి మంచి తనం ఏమై పోయిందో లలితకి అర్థం కాలా.

“పొరపాటైంది అత్తయ్యా చూడలేదు” అంటూ ఏడుస్తూ కూర్చుంది లలిత. లలిత ఏడుపుమాసి రమణమ్మకి గబుర్కున తన చిన్ననాటి సంఘటన జ్ఞాపకం వచ్చింది. ఆశోజు తనూ అద్దంక్రింద పారేసింది. వెంకాయమ్మగారు ఎన్నికేలు పెట్టింది తన్ని? అప్పుడు తనెంత ఏడ్చింది? తనకనిపించింది తన అత్తగారికూతురే అల్లా అద్దం పగలగొడితే అవిడ అల్లా తిట్టేదా అని పాపం లలిత మనస్సుని తను ఎంత గాయ పరిచింది?

“పోనీలే అమ్మా పూరుకో ఏదో పొర పాటు అందరికీ వస్తుంది. పిచ్చిపిల్లా దాని కంత ఏడు పెందుకూ? ఏనున్నారని” అని సమదాయించింది రమణమ్మ. అప్పుడే వీధి లోంచి చోలులోకి అడుగుతున్న కొడుకుని “ఏమిరా? అస్తమానూ నువ్వొక్కక్కడినే అల్లా తిరక్కపోనే కాస్త దాన్నికూడా ఏసినీమాకో బీచికో తీసుకుపోగూడదూ? ఒక్కతే ఇంట్లో ఏంతోస్తుంది?” అని రమణమ్మ.

“అల్లాగేనమ్మా” అంటూ నవ్వు మొహంతో మేడమీదకు వెళ్ళిపోయాడు సుందరావు. లలితకి అత్తగారితరహా అర్థం కాలేదు. ఓ తూణానికి చెదామదా తిట్టి తమ్ము నానా మాటలూ అంటుంది. మళ్ళీ తూణంలో తన్ను తల్లికంటే ఎక్కువ ప్రేమగా చూస్తూ తనూ తనభర్తా సుఖం వుండటమే మహాభాగ్యం అనుకుంటుంది. “అస్తమానూ అల్లా ప్రేమ గానే వుంకూడదా” అని అనిపిస్తుంది లలితకి. క్రమేణా రమణమ్మ మనస్తత్వం లలితకి అర్థమైపోయింది. అవిడ ఏదేనా అన్నప్పుడు మనస్సుకి పట్టించుకోకుండా

సర్దుకుపోవడం మొదలైంది. ఇలా మబ్బులెండల మార్పులతో లలిత జీవితం గడిచిపోతోంది.

* * *

కోడలు క్యామల ఇంటికి వస్తూంటే లలితమ్మ గుమ్మందగ్గర దిప్పితిసి హారతిచ్చింది సంతోషంగా. క్యామలమానే అమాయికపు చూపులు లలితమ్మ కాపరానికి వచ్చిన మొదటిభుడియలు జ్ఞాపకం చేశాయి. క్యామల కాపరానికి రాగానే తాళం చెవుల గుత్తి ఇచ్చివేస్తూ అంది లలితమ్మ, "ఇదిగో క్యామలా, ఇవాళనుంచి నీదే ఇంటి పెత్తనం, జాగ్రత్తగా సరిదిద్దుకో".

మర్నాటినుంచీ క్యామలని కన్న కూతురిలా చూసుకోవడం మొదలైంది లలితమ్మ. శామల నేంపని చేయనిచ్చేదికాదు. క్యామలని ఎవరూ అనేవాళ్లు లేకపోవడం మూలాన్ని స్వేచ్ఛ ఎక్కడైంది. విచ్చల విడిగా భర్తతో సీక్యాడూ, రోజూ సినిమాలూ, రాత్రిళ్లు ఆలస్యంగా ఇంటికి రావటం, ఉదయం పొద్దిక్కిలే వటం సంతార బాధ్యత ఏమీ పట్టించుకోని మనిషిలా ప్రవర్తించటం మొదలైంది క్యామల. ఎంత ఆలస్యమైనా కనిపెట్టుకు కూర్చునేది లలితమ్మ. వాళ్ళిద్దరికీ భోజనాలు పెట్టి వంటిల్లు కడుక్కుని సామాన్లంతా సర్దుకోని ఆప్పకు పడుకునేది. చనువు ఎక్కడైపోయి క్యామలకి అత్తగారంటే గౌరవంగాని, భయంగాని లేకుండా పోయింది.

ఓరోజున లలితమ్మకి జ్వరం వచ్చింది. పెందరాజే కాస్త కాఫీ త్రాగి పడుకుంది. క్యామలా వెంకటేశం సినిమా కెళ్లి రాత్రి పది గంటలకి ఇంటికి చేరుకున్నాడు. రాగానే భోజనాల చూడావిడి ఏమీలేకపోవటం చూసి క్యామల విసుక్కుంది. చిరుబురుమంటూ, ఇక్కడి వక్కడా, అక్కడి వక్కడా పోలేసి, పెద్ద చప్పుళ్ళతో గిన్నెలూ అబి పడేసి ఎల్లాగైతేనేం భోజనాలు ముగించి వైకి చక్కా పోయింది భర్తతో.

పొద్దున్నే మామూలుపేళ్ళకి లేవలేకపోయింది లలితమ్మ. క్యామల మేడమించి దిగి వచ్చేసరికి ఏడున్నర అయింది. ఇంకా కాఫీలు లేవు. విసుక్కుంటూ క్యామల కాఫీ నీళ్లు పెట్టింది. లలితమ్మ మంచమించి లేవలేదు జ్వరముతో. క్యామల "ఎల్లా వుంది" అనేనాతిసరి అడగనందుకు లలితమ్మ మనస్సు చాలాకష్టపడింది. క్యామల మేడమెట్టు దిగుతూంటే లలితమ్మకి తన అత్తగారన్న జెప్పి పొడుపుమాటలు జ్ఞాపకం వచ్చాయి. తన విషయంలో అన్యాయ మనిసించిన ఆటిల్లన్నీ క్యామలవిషయంలో సరియైనవే అనిపించాయి. కాని క్యామల నేదో అందామను

కున్న మాటలు అమె స్వాదయంలోనే ఇగిరిపోయాయి. ఇంతలో వెంకటేశం "ఎల్లా వుండే అమ్మా" అంటూ మేడదిగవచ్చాడు. లలితమ్మ అంటోంది క్యామలతో "అనేమిటే అమ్మాయి? వంటింట్లో వస్తువు లెక్కడి వక్కలే వున్నాయి. ఓదాని మీదా మూతలులేవు. అలమారు తీసి వెళ్లి పోయినట్లున్నావు మజ్జిగంతా పిల్లిత్రాగేసింది. కాస్త చూసుకోవక్కర్లా".

"ఎంతచేసినా అంతే మీకేం తృప్తిలేదు నావొళ్లు హూనం అవటంతప్ప వెగవచాకిరీ చెయ్యలేక చస్తున్నాను" అంటూ ప్రారంభించింది క్యామల బుంగమూతితో. లలితమ్మ నిర్ణాంతపోయింది. తన "మంచి" అటు అత్తగారికీ అవసరం లేకపోయింది ఇటు తన కోడలికీ అవసరం లేకపోయింది! క్యామల తన్నిలా ఎదిర్చి మాట్లాడుతుందని కలలోనేనా అనుకోలేదు లలితమ్మ.

"అసలే ఆమెకి జ్వరంగావుంటే పైగా నీపోటీమాటలు కూడా చేసికీ? ఇంట్లో పనులు కాస్త చూసుకోవక్కర్లా" అని క్యామలని మందలించి బయటికి వెళ్లిపోయాడు వెంకటేశం. దీనిఫలితం మరి మూన్నాళ్లదాకా భార్యాభర్తలు ఎడమెహం పెడమెహమూనూ. అన్నీ తెలిసిన లలితమ్మ వెంకటేశాన్ని చూశలేసింది. "చిన్నపిల్ల, అభం శుభం తెలీదు. మవ్వేనా కాస్త తెలుసుకుని మెలగుతూ వుండాలి దాన్నేమీ అనకూడదు. పాపంలేత మనస్సు బాధపడుతుంది" అని. తల్లి కొడుకుల సంభాషణ చూచాయగా వంటింట్లోంచి విన్న క్యామల, తల్లి కొడుక్కేదో నూరిపోస్తోంది తనమీద అని అపోహపడి మరి భుమభుమలాడ్డం మొదలైంది.

లలితమ్మకేం అర్థంకావటంలా, అప్పుకు తన్నులా తన అత్తగారు కేకలెయ్యటానికి ఇప్పుడు తన కోడలు తన్నిలా ధిక్కరించటానికి రోజులు దొరిపోతున్నాయి. ఆయింట్లో ఓరోజు విందు ఓరోజు మందు!

* * *

ఆరోజు క్యామల పుట్టింటికి వెళ్లింది తన అప్పకూడా పుట్టింటి కొచ్చిందని తెలిసి. ముందు క్యామలని పంపటానికి ఇష్టపడిని వెంకటేశం తల్లిమాట తీసెయ్యలేక 'సశా' అన్నాడు. తనమీద ప్రేమతోనే పంపిస్తోందో, తను ఇంట్లో వుండడం ఇష్టంలేకే పంపిస్తోందో తేలలేదు క్యామల అనుమానపు మనస్సుకి.

క్యామల అప్పు అత్తగారిముందు వెంకాయమ్మలాంటివాళ్లు బలాదూరు. క్యామల తన అక్కగారి కష్టాలన్నీ వింది. అత్తగారంటే అల్లా వుంటారా అని ఆశ్చర్యపోయింది.

మరి తన అత్తగారు ఎప్పుడూ ఏమీ అనేది కానే? ఇంకా అమ్మేనా అనేదికాని. బహుశా అప్పఅన్నట్లు ఆవిడి ఆకస్మాలు అనుభవించివుంటుంది. అంచేతే తన్నులా ప్రేమగా చూస్తోంది. ఒక్కసారి క్యామలకి తన కళ్ళముందు తెర తొలగించినట్లయింది. అత్తగారంటే వున్నట్లుండి ఎంతో ప్రేమవుట్టుకొచ్చింది. లలితమ్మని చూసేవరకూ తోచలేదు. మర్నాడే ప్రయాణమై అత్తారింటికి వెళ్ళిపోయింది క్యామల. క్యామల అనుకోకుండా అంత త్వరగా వచ్చేసినందుకు ఆశ్చర్యపడింది లలితమ్మ. మర్నాడు తెల్లవారగట్ట ర గంటలకి లేచింది క్యామల. "మీరు పడుకోండి అత్తగారూ, నేను అంతా చూసుకుంటాను" అని ఇంటి పనులన్నీ చూసుకోవడం మొదలైంది.

ఆరోజు మామూలుగా పెత్తనానికి వచ్చే రత్తమ్మ ఆశ్చర్యానికి సమాధానంగా చెప్పింది లలితమ్మ. "కోడలికి ఇంటి పనులన్నీ అప్పజెప్పి చాకిరీ చేయించినా భరించలేదు. అలాఅని విచ్చలవిడిగా వదిలేసినా బాధ్యతలు తెలిసిరావు. వాళ్ళ మానాన్ని భర్తతో హాయిగా వుండేట్లు సావకాశం యిస్తూ మంచి మాటల్లో సంతార దక్షత సేర్పాలి. వాళ్ళలో తప్పలుంటే సహనంతో క్షమించాలి. ఎందుకంటే ఆవయస్సులో మనమా అల్లా చేసేవాళ్ళమే కాబట్టి." క్యామల అందుకుంది "అత్తగారిచ్చిన స్వేచ్ఛని పాడుచెయ్యకుండా భర్తనుఖం చూసుకుంటూ, ఇంట్లో పనులు అడిగి తెలుసుకుంటూ, అత్తగారిలో వున్న బలహీనతల్ని అర్థం చేసుకుని సమయానుకూలంగా నడచుకుంటే కోడలు కూతురూ, అత్తగారు తల్లి అవుతారు ప్రేమనుబంధంలో."

తనమూలంగా తన కొడుకూ కోడలూ దావాలు చేసుకుని విడాకు లిచ్చుకోవటం మాత్రమే తెలుసుకోగలిన రత్తమ్మ ఈ రెండు సమాధానాల్ని సమన్వయం చేసుకుందుకు ప్రయత్నిస్తూ అర్థం కానట్లు మొహం అదోలా పెట్టి వెళ్ళిపోయింది క్యామల గారి పురాణం వివటానికి. ★

కాంచన ద్వీపం
వెల 1-8-0
పోస్టుఖర్చులు ప్రత్యేకం.
ఆంధ్రగ్రంథమాల,
మద్రాసు 1.